



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និងហិរញ្ញវត្ថុ

លេខ: ០១៤ សហវ

សេចក្តីជូនដំណឹង

ក្រសួងសេដ្ឋកិច្ច និងហិរញ្ញវត្ថុ និងគណៈកម្មការមូលបត្រកម្ពុជា សូមជូនដំណឹងដល់សាធារណជន ឱ្យបានជ្រាបថា៖ កន្លងមក អង្គការមូលនិធិអភិវឌ្ឍន៍អាស៊ីអាគ្នេយ៍-AIF (Asean Instrument Foundation) សមាគមអ្នកប្រឹក្សាវិនិយោគ-ICA (Investment Consultant Association) និងក្រុមហ៊ុន EBC (Empire Big Capital limited) ដែលមានទីតាំងនៅទីក្រុងហុងកុង បានរួមគ្នាធ្វើការផ្សព្វផ្សាយតាមបណ្តាញផ្សព្វផ្សាយ និងសិក្ខាសាលានៅរាជធានីភ្នំពេញ និងនៅតាមបណ្តាខេត្តនានា ព្រមទាំងបានធ្វើការទាក់ទាញអតិថិជនថ្មីៗជា លក្ខណៈបណ្តាញតាម ដើម្បីឱ្យសាធារណជនដាក់ប្រាក់វិនិយោគដោយផ្ទាល់ ឬបើកគណនីនៅធនាគារ នៅ ក្នុងគម្រោងវិនិយោគរបស់ក្រុមហ៊ុន EBC ដោយសន្យាផ្តល់ដល់អ្នកដាក់ប្រាក់វិនិយោគទាំងនោះ នូវផលប្រយោជន៍ ជាកម្រៃហិរញ្ញវត្ថុប្រចាំខែ ១០% សម្រាប់រយៈពេល ១៨ខែ ដែលជាប្រាក់ចំណេញខ្ពស់ខុសពីធម្មតា។ ការប្រមូល មូលនិធិយកទៅវិនិយោគបែបនេះ គឺជាផលប្រយោជន៍ក្នុងគម្រោងវិនិយោគរួមដែលជាប្រភេទមួយនៃមូលបត្រ តាមច្បាប់ស្តីពីការបោះផ្សាយ និងការជួញដូរមូលបត្រមហាជន ដោយត្រូវមានអាជ្ញាប័ណ្ណពីគណៈកម្មការមូលបត្រ កម្ពុជា (គ.ម.ក.)។ បច្ចុប្បន្ន គ.ម.ក. ពុំទាន់ផ្តល់ការអនុញ្ញាត ឬអាជ្ញាប័ណ្ណដល់អង្គការ-សមាគម ឬក្រុមហ៊ុន ណាមួយ ដើម្បីធ្វើសកម្មភាពអាជីវកម្មប្រភេទនេះនៅឡើយទេ។ ជាមួយគ្នានេះ ចំពោះការផ្លាស់ប្តូររូបភាពអាជីវកម្ម មកជាការដាក់ប្រាក់សន្សំដើម្បីទទួលបានការប្រាក់ខ្ពស់ ១០% ក្នុង ១ខែ របស់អង្គការ-សមាគម និងក្រុមហ៊ុន ទាំងនេះ ក្រសួងសេដ្ឋកិច្ច និងហិរញ្ញវត្ថុ ក៏ពុំបានផ្តល់អាជ្ញាប័ណ្ណប្រតិបត្តិការហិរញ្ញវត្ថុ ក្នុងការប្រមូលប្រាក់សន្សំ ពីប្រជាជនដល់ក្រុមហ៊ុន អង្គការ-សមាគមទាំងនោះដែរ។

ដូចនេះ ក្នុងទិសដៅការពារផលប្រយោជន៍ និងទ្រព្យសម្បត្តិផ្ទាល់ខ្លួន ក្រសួងសេដ្ឋកិច្ចនិងហិរញ្ញវត្ថុ និងគណៈកម្មការមូលបត្រកម្ពុជា សូមអំពាវនាវឱ្យសាធារណជនមេត្តាប្រុងប្រយ័ត្ន ក្នុងការដាក់ប្រាក់សន្សំ ឬ ដាក់ប្រាក់វិនិយោគនៅក្នុងគម្រោងវិនិយោគរបស់ក្រុមហ៊ុន EBC ដែលធ្វើឡើងតាមរយៈអង្គការ AIF និងសមាគម ICA ឬតាមលក្ខណៈបណ្តាញតាមដែលជាសកម្មភាពខុសច្បាប់ទាំងនេះ។ ករណីសាធារណជនទទួលបានដំណឹង ពីការប្រមូលប្រាក់ ឬអាជីវកម្មប្រភេទនេះ សូមផ្តល់ព័ត៌មានមកក្រសួងសេដ្ឋកិច្ចនិងហិរញ្ញវត្ថុ ឬគណៈកម្មការ មូលបត្រកម្ពុជា ដើម្បីចាត់វិធានការតាមច្បាប់ និងបទប្បញ្ញត្តិជាធរមាន។

រាជធានីភ្នំពេញ ថ្ងៃទី ០៨ ខែ ឧសភា ឆ្នាំ ២០១៥

ក្រសួងសេដ្ឋកិច្ចនិងហិរញ្ញវត្ថុ

គណៈកម្មការមូលបត្រកម្ពុជា

